

# Nærkast eini loysn í Atlantis

*Umsitingin hjá Klaksvíkar kommunu arbeiðir nú við einum ítökiligum uppskoti, sum er viðmælt av býráðnum*

EYÐUN KLAKESTEIN

Klaksvík: Nú nærkast ein loysn á viðurskiftunum í mentanarhúsinum Atlantis í Klaksvík. Húsið hevur ikki virkað sum veruligt mentanarhús í meira enn eitt ár, og fíggarligu viðurskiftini rundan um húsinu hava verið fløkt.

Í juli mánaðs viðgjörði Klaksvíkar býráð Atlantis,

og tá varð avgjørt, at umsitingin skuldi arbeiða við at finna eina loysn. Hendan loysnin er nærri, og í løtuni viðger umsitingin uppskotið saman við Klaksvíkar Sjonleikarfelagi og Norðoya Sparikassa.

Ætlanin er at gera ein sjálvsognarstovn, sum skal reka Atlantis. Ein dagligur leiðari skal setast, og hann skal syrgja fyri at Atlantis aftur skal spæla ein tæandi leiklut í mentanarlívinum í Klaksvík.

## Mótbúur

Tað var í august mánaðs fyr trimum árum sáani at umbygda mentanarhúsið Atlantis í Klaksvík lat upp. Fimm mánaðir og næstan trýggjar milliónir eftir at farið var í holt við at umbygja húsið, stóð tað klárt

at taka í nýtslu.

Húsið var sera snotiligt, tað lat upp. Tað skuldi vera ein miðdepil fyri mentan í Norðoyggjum, og í húsinum var eisini nýggjur biografur, sum skuldi gera kvöldini hjá klaksvíkingum styttri.

Men eftir eina hugaliga byrjan kom mótbúurin. Ráðini vóru ikki til at hava ein dagligan leiðara, biografvirksemið leið undir einum tungum rakstri, og so við og við fækkaðust tilboðini í húsunum.


Seinasta árið hava onkur tiltøk verið í Atlantis, men tað hevur fyrst og fremst verið Klaksvíkar Sjonleikarfelag, sum hevur brúkt húsið. Tað breiða útboðið av mentanartiltøkum endaði við góum sjónleiki, men so lítið meira.



*Mentanarhúsið Atlantis í Klaksvík skal fáast at virka aftur sum veruligt mentanarhús, og ein loysn á trupulleikunum í húsunum er nú í eygsjón*

# Nýggi barnagarðurin seinkaður tveir mánaðir

*Tey 48 nýggju ansingarplássini í Klaksvík verða ikki tøk fyrr enn síðst í november mánaði*



EYÐUN KLAKESTEIN

Klaksvík: Klaksvíkar kommuna roknað við at undirskriva sáttmálan um húsinu, sum skulu brúkast til nýggja barnagarðin við Kjalavægin um stutta tíð, og so kann farast undir at gera nýggja barnagarðin kláran.

– Nýggi barnagarðurin í Klaksvík, sum skuldi fara at virka frá 1. oktober, verður ventandi klárur síðst í november mánaði. Húsinu eru í góum standi og tí skal ikki nógv til at gera tey klár sum barnagarð, sigur Jógvan Lützen

Men barnagarðurin verður seinkaður einar tveir mánaðir, og tey ansingarplássini, sum skuldu vera tøk frá 1. oktober, verða í fyrsta lagi klár 20. november.

Orsøkin til hetta er, at tað hevur gingið longri tíð enn

ætlað við at fáa sáttmála um hús og grundtøki upp á pláss, men nú er líkt til, at arbeiðið við hesum fer at koma á mál.

## Í góum standi

Tá formligu viðurskiftini eru fingin upp á pláss viðvíkjandi barnagarðinum, verður farið í holt við at gera húsinu klár til at hýsa teimum 48 børnunum. 60 pláss eru í barnagarðinum, men byrja verður við 48 børnunum. 24 verða í vøggustovni og 24 í barnagarðinum.

Húsinu eru í góum standi, og tey eru væl gjørd, og tí er tað ikki nakað umfatandi arbeiðið, sum skal

gerast fyri at fáa tey klár til barnagarð, sigur Jógvan Lützen, formaður í sosialu nevnd hjá Klaksvíkar kommunu.

Brunaumsjónin hevur kravt rættingarveg, og okkurt skal sjálvandi gerast til børnini uttan um húsinu, men vit vóna, at alt hetta verður gjørt til umleið 20. november, sigur Jógvan Lützen.

## Fleiri pengar

Kommunurnar hava yvirtikið barnaansingarøkið, og frá 1. juli sluppu kommunurnar afturfyri undan nøkrum sosialgjöldum til landið.

Hetta hevur havt við sær,

at Klaksvíkar kommuna í ár hevur 2,2 milliónir krónur at ráða yvir, og hesar verða brúktar til nýggja barnagarðin.

Næsta ár fer umskipanin at merkja, at 3,6 milliónir fleiri enn í fjør eru hjá Klaksvíkar kommunu at ráða yvir.

FUJITSU COMPUTERS  
SIEMENS

## SCALEO - til reiðar til framtíðina

Framkomna tøkni í SCALEO PC-arunum gevur møguleika at seta nýggjar komponentar í - so skipanin lættliga kann útbyggjast - alt eftir tínum tørvi.

Eisini uttaná skara SCALEO framúr - flott snið við bláum frontpaneli, klárari skjótlúku o.a.



### SCALEO P73-314-H

- Intel Pentium III 733 MHz Coppermine prosessari
- 128 Mb SDRAM PC 133
- 20 Gb harddisk
- Nvidia Geforce 256 grafikkort
- AGP kort við 32 Mb - við TV-Out
- DVD 8x drev við software
- Creative Sound Blaster Live Value!
- Soundbird 3D FLAT PANEL hátalarar
- - NXT tøkni - 2 hátalarar, 1 subwoofer
- 56 K modem (V90 klárt) internt
- 10/100 PCI LAN netkort
- Windows 98 SE DK, MS Works 2000, MS Flight Sim 2000
- 17" skerm

**Kr. 14.999,-**

**3 ÁRA  
GARANTI**  
Fígging kann  
útvegast

### SCALEO C53-31-H

- Intel Celeron 533 MHz Coppermine prosessari
- 64 Mb SDRAM PC 100
- 10 Gb harddisk
- ATI grafikkort
- - 16 Mb AGP - við TV-Out
- DVD 8x drev við software
- 16Bit ljóðkort AC'97 Onboard
- Soundbird 3D FLAT PANEL hátalarar
- - NXT tøkni - 2 hátalarar, 1 subwoofer
- 56 K modem (V90 klárt) internt
- 10/100 PCI LAN netkort
- Windows 98 SE DK, MS Works 2000, MS Flight Sim 2000
- 17" skerm

**Kr. 12.495,-**

**3 ÁRA  
GARANTI**  
Fígging kann  
útvegast

**3arin**

ELECTRONIC

SMS · Tel 353537 · Fax 353536 · E-mail: electr@post.olivant.fo

# Rani Nolsøe stillar upp

*Kendi tónleikarin verður eitt av völvunum til býráðsvalið í Klaksvík*

EYÐUN KLAKESTEIN

Klaksvík: Hóast listin hjá Tjóðveldisflokkinum til býráðsvalið í Klaksvík ikki er endaligur enn, er tað greitt, at eitt av nýggju völvunum á listanum verður Rani Nolsøe.

Tónleikarin, sum er best kendur frá tiltikna bólkunum Frændur, fer tí fyrst fer at taka lut í tí lokalpolitiska lívinum upp undir komandi býráðsval.

Tjóðveldisflokkurin hevur havt tveir uppstillingar-

fundir, og í gjárkvøldið skuldi trið fundurin vera. Tá skuldi listin ætlandi gerast liðurur, og sum vit hava skilt, verður Rani Nolsøe eitt av völvunum.

Rani Nolsøe er havnar- og menningarstjóri í Klaksvík.



*Rani Nolsøe verður eitt av völvunum til býráðsvalið í Klaksvík í heyst*